

(ಶ್ರೀ ಎಚ್. ಎಸ್. ರುದ್ರಪ್ಪ)

ಹೆಚ್ಚಾಗಿ ಹಣವನ್ನು ಇದರಮೇಲೆ ಹಾಕಿ, ಈ ಫಾರಂ ಅಭಿವೃದ್ಧಿಮಾಡುತ್ತೇವೆಂದು ಹೇಳಿದ್ದಾರೆ. ಇದರಿಂದ ನಮ್ಮ ದೇಶಕ್ಕೆ ಹೆಚ್ಚಿನ ಉಪಯೋಗವಾಗುತ್ತದೆ. ಹೀಗೆ ಅವರು ದುಡ್ಡು ಕೊಟ್ಟು ಹೆಸರುಘಟ್ಟದಲ್ಲಿ ಫಾರಂನ್ನು ಉತ್ತಮವಾದ ರೀತಿಯಲ್ಲಿ ಮಾಡುತ್ತೇವೆಂದು ಹೇಳಿರುವುದು ಸೂಕ್ತವಾದದ್ದೆಂದು ಯೋಚಿಸಬಹುದು, ಇಂಡಿಯಾ ಸರ್ಕಾರಕ್ಕೆ ಇದನ್ನು ಕೊಡತಕ್ಕದ್ದು ಸೂಕ್ತವೆಂದು ತೀರ್ಮಾನ ಮಾಡಿದ್ದೇವೆ.

ಅಮೇರಿಕಾ ಇದರಲ್ಲಿ ಸಣ್ಣಪುಟ್ಟ ದೋಷಗಳು ಇವೆ ಎಂದು ಅನೇಕ ಮಾನ್ಯ ಸದಸ್ಯರು ಹೇಳಿದ್ದಾರೆ. ನಾನು ಪರಿಶೀಲನೆ ಮಾಡುತ್ತೇನೆ. ವೆಚರಿನರಿ ಇರಾಖೆಯ ಬಗ್ಗೆ ಮಾನ್ಯ ಸದಸ್ಯರು ಹೇಳುವಾಗ ವೆಚರಿನರಿ ಕಾರ್ಲೇಜನ್ನು ಸ್ಥಾಪನೆ ವ್ಯವಸ್ಥೆ ಮಾಡುವುದನ್ನು ಕುರಿತು ಒಂದು ಮುಖ್ಯವಾದ ವಿಷಯವನ್ನು ಹೇಳಿದ್ದಾರೆ. ವೆಚರಿನರಿ ಕಾರ್ಲೇಜ್‌ಗೆ ಹೆಚ್ಚು ಪ್ರೋತ್ಸಾಹ ಕೊಡಬೇಕೆಂದು ಸಲಹೆ ಮಾಡಿದ್ದಾರೆ. ಅದುದರಿಂದ ಈ ವಿಷಯದ ಬಗ್ಗೆ ಸಾಧ್ಯವಾದಷ್ಟು ಜಾಗೃತ ಏರ್ಪಾಡುಮಾಡುತ್ತೇವೆ. ಅನೇಕ ಮಾನ್ಯ ಸದಸ್ಯರು ಇನ್ನೊಂದು ವಿಷಯವನ್ನು ಬಹಳ ಒತ್ತಿ ಹೇಳಿದ್ದಾರೆ. ವೆಚರಿನರಿ ಆಸ್ಪತ್ರೆ ಕೊಡಬೇಕು; ಬೀಜದ ಹೊರೀಕೊಡಬೇಕು ಎಂದು ಹೇಳಿದ್ದಾರೆ. ಅದರ ಈಗಿನ ಆರ್ಥಿಕ ಮುಗ್ಗಟ್ಟಿನ ಪರಿಸ್ಥಿತಿಯಲ್ಲಿ ಬಹಳ ಕಷ್ಟವಾಗಿದೆ. ಈಗ ನಮ್ಮ ಮೈಸೂರು ದೇಶದಲ್ಲಿ ಒಟ್ಟು 368 ವೆಚರಿನರಿ ಇನ್‌ಸ್ಟಿಟ್ಯೂಷನ್‌ಗಳು ಇವೆ. ಕೆಲ ವೆಚೆ ಬಹಳ ಜಾಸ್ತಿ ಆಗಿವೆ. ಕೊಡಗಿನಲ್ಲಿ 6,181 ಜಾನುವಾರಗಳಿಗೆ ಒಂದು ವೆಚರಿನರಿ ಆಸ್ಪತ್ರೆ ಇದೆ. ಹಳೆಯ ಮೈಸೂರಿನಲ್ಲಿ 26,886 ಜಾನುವಾರಗಳಿಗೆ ಒಂದು ಆಸ್ಪತ್ರೆ ಇದೆ. ಮುಂಬಯಿ ಪ್ರದೇಶದಲ್ಲಿ 41,350 ಜಾನುವಾರಗಳಿಗೆ ಒಂದು ಆಸ್ಪತ್ರೆ ಇಂತೆ ಪ್ರಮಾಣವಾಗಿದೆ. ಹೈದ್ರಾಬಾದು ಪ್ರದೇಶದಲ್ಲಿ 57,270 ಜಾನುವಾರಗಳಿಗೆ ಒಂದು ಆಸ್ಪತ್ರೆ ಇದೆ. ಮದ್ರಾಸ್ ಪ್ರದೇಶದಲ್ಲಿ 69,573 ಜಾನುವಾರಗಳಿಗೆ ಒಂದು ಆಸ್ಪತ್ರೆ ಇರತಕ್ಕ ಪ್ರಮಾಣವೆಂದು ಕಂಡು ಬರುತ್ತದೆ. ಅದುದರಿಂದ ಈ ವಿಷಯವನ್ನು ಎಲ್ಲರೂ ಯೋಚಿಸಬೇಕು ನೋಡಬೇಕು. ಅದಷ್ಟು ಹೆಚ್ಚು ವೆಚರಿನರಿ ಆಸ್ಪತ್ರೆಗಳನ್ನು ಸ್ಥಾಪನೆ ಮಾಡಬೇಕೆಂಬ ಆಶಯ ನಮಗೂ ಇದೆ. ಆದರೆ ಈಗಿನ ದುಡ್ಡಿನ ಮುಗ್ಗಟ್ಟಿನ ಪರಿಸ್ಥಿತಿಯಲ್ಲಿ ವ್ಯವಸ್ಥೆಮಾಡಲು ಬಹಳ ಕಷ್ಟವಾಗಿದೆ. ಅದಷ್ಟು ಹೆಚ್ಚು ವೆಚರಿನರಿ ಆಸ್ಪತ್ರೆಗಳನ್ನು ಮಾಡಬೇಕಾದುದು ಸೂಕ್ತವಾಗಿದೆ. ಈ ಬಗ್ಗೆ ಇಂಡಿಯಾ ಸರ್ಕಾರದವರು ಒಂದೆ ಸೂಕ್ತ ಸಲಹೆಯನ್ನು ಮಾಡಿ 25,000 ಜಾನುವಾರಗಳಿಗೆ ಒಂದು ವೆಚರಿನರಿ ಆಸ್ಪತ್ರೆ ಇರಬೇಕು ಎಂದು ನಮ್ಮ ಗಮನಕ್ಕೆ ತಂದಿದ್ದಾರೆ. ಸಾಧ್ಯವಾದ ಮಟ್ಟಿಗೆ 25,000 ರಿಂದ 27,000 ಜಾನುವಾರಗಳಿಗೆ ಒಂದು ವೆಚರಿನರಿ ಆಸ್ಪತ್ರೆ ಇರುವಂತೆ ಮಾಡಬೇಕೆಂಬ ಅಭಿಲಾಷೆಯನ್ನು ನಾವು ಇಟ್ಟುಕೊಂಡಿದ್ದೇವೆ. ಕೆಲವು ತಾಲ್ಲೂಕುಗಳಲ್ಲಿ ಒಂದೇ ಒಂದು ಆಸ್ಪತ್ರೆ ಇದ್ದು ಅದು ಕೂಡ ಬಹಳ ದೊರದಲ್ಲಿ ಇದೆ. ವೆಚರಿನರಿ ಆಸ್ಪತ್ರೆಗಳನ್ನು ಹೆಚ್ಚುಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಅನೇಕ ಮಾನ್ಯ ಸದಸ್ಯರು ಇನ್ನೊಂದು ಮಹತ್ವದ ವಿಷಯವನ್ನು ಪ್ರಸ್ತಾಪಮಾಡಿ ಹೇಳಿದ್ದು ಫಿಷರೀ ಡಿಪಾರ್ಟ್‌ಮೆಂಟ್ ಆಗಿದೆ, ಮೀನು ವ್ಯವಸಾಯದ ಅಭಿವೃದ್ಧಿ ಮಾಡುವುದಕ್ಕಾಗಿ ಗಮನ ಕೊಡಬೇಕೆಂದು

ತಿಳಿಸಿದ್ದಾರೆ. ಇಲ್ಲಿಯ ವರೆಗೆ ಮೈಸೂರು ಸಂಸ್ಥಾನಕ್ಕೆ ಸಮುದ್ರ ಕರಾವಳಿ ಇದ್ದಿಲ್ಲ. ಹೊಸರಾಜ್ಯ ರಚಿತವಾದ ಅನಂತರ ಈ ವ್ಯವಸಾಯಕ್ಕೆ ಅವಶ್ಯವಾಗಿ ಇರಬೇಕಾದ ಸಮುದ್ರತೀರ ನಮ್ಮ ಮೈಸೂರು ರಾಜ್ಯಕ್ಕೆ ಬಂದಿದೆ. ಸಮುದ್ರದ ಕರಾವಳಿಯ ಜನರಿಗೆ ಮೀನು ಇದೊಂದು ಮುಖ್ಯ ಆಹಾರವಾಗಿದೆ. ಈ ವ್ಯವಸಾಯದ ಅಭಿವೃದ್ಧಿ ಮಾಡುವುದು ಒಂದು ಮುಖ್ಯ ಪ್ರಶ್ನೆಯಾಗಿದೆ. ಈಗ ಬಹಳ ವೇಳೆಯಾಗಿ ರುವದರಿಂದ ಮತ್ತು ಮಾತನಾಡಲು ಹೆಚ್ಚುಕಾರಾ ವಕಾಶ ಇಲ್ಲದ ಮೂಲಕ ಈ ವಿಷಯವನ್ನು ಸ್ವಲ್ಪ ದರಲ್ಲಿಯೇ ಹೇಳಿ ನನ್ನ ಮಾತುಗಳನ್ನು ಮುಗಿಸಿ ಬೇಕೆಂದಿದ್ದೇನೆ. ನಮ್ಮ ರಾಜ್ಯಕ್ಕೆ ಇದು ಒಂದು ಹೊಸ ವ್ಯವಸಾಯ ಬಂದಿದೆ. ಮುಂಬಯಿ ರಾಜ್ಯದ ರಾಜ್ಯಗಲ ಮದರಾಸು ರಾಜ್ಯದ ರಾಜ್ಯಗಲ ಬೇಕಾದಷ್ಟು ಸಮುದ್ರತೀರ ಇದ್ದರೂ ಈ ವ್ಯವಸಾಯಕ್ಕೆ ಬಹಳ ಕಡಮೆ ಹಣ ಒದಗಿಸಿದ್ದಾರೆ. ಹಳೆಯ ಮೈಸೂರಿನಲ್ಲಿ ಸಮುದ್ರ ಕರಾವಳಿಯೇ ಇಲ್ಲದ ಮೂಲಕ ಈ ವ್ಯವಸಾಯಕ್ಕೆ ಪ್ರಾಮುಖ್ಯತೆ ಇದ್ದಿಲ್ಲ. ನಾವು ಈಗ ಹೊಸದಾಗಿ ಎಲ್ಲವನ್ನು ಮಾಡಬೇಕಾಗಿದೆ. ಈ ವ್ಯವಸಾಯದ ಅಭಿವೃದ್ಧಿ ಕಾರ್ಯಕ್ಕಾಗಿ 75 ಲಕ್ಷ ರೂಪಾಯಿಗಳ ಒಂದು ಯೋಜನೆಯನ್ನು ತಯಾರು ಮಾಡಿದ್ದೇವೆ. ನಮ್ಮ ಹತ್ತಿರ ಹಣವೆ ಅನುಕೂಲವಲ್ಲ; ಇಂಡಿಯಾ ಸರ್ಕಾರದವರು ಒತ್ತಾಯಪಡಿಸಿ ಹಣದ ಸಹಾಯ ಮಾಡಬೇಕೆಂದು ಕೇಳಿಕೊಂಡಿದ್ದೇವೆ. ಸಹಾಯ ಮಾಡಲು ಅವರು ಸಂತೋಷದಿಂದ ಒಪ್ಪಿಕೊಂಡಿದ್ದಾರೆ. ಐದು ವರ್ಷಗಳಲ್ಲಿ 75 ಲಕ್ಷ ರೂಪಾಯಿಗಳನ್ನು ಬರ್ಚುಮಾಡತಕ್ಕ ಯೋಜನೆಯು ಇದು. ಆಗಿದೆ. ಏನು ಕೆಲಸ ಮಾಡತಕ್ಕದ್ದು ಎಂದರೆ ಮೀನುಗಳನ್ನು ಹಿಡಿಯುವುದಕ್ಕೆ ಮೆಕ್ಯಾನಿಕಲ್ ರೀತಿಯಲ್ಲಿ ಮಾಡಬೇಕಾಗಿದೆ. ಇನ್ನು ಮುಂದೆ ಈ ರೀತಿಯಾಗಿ ಮಾಡಬೇಕೆಂದಿದ್ದೇವೆ.

1957-58 ರಲ್ಲಿ 6 ಮೆಕನೈಜ್ಡ್ ಬೋಟ್ಸ್

1958-59 ರಲ್ಲಿ 14

1959-60 ರಲ್ಲಿ 15

1960-61 ರಲ್ಲಿ 15

ಅದೇ ರೀತಿಯಾಗಿ cold storage plants ಬಗ್ಗೆ ಈ ರೀತಿ ಮಾಡಲಾಗುವುದು.

1957-58 ರಲ್ಲಿ 2 ಕೋಲ್ಡ್‌ಸ್ಟೋರೇಜ್

ಪ್ಲಾಂಟ್ಸ್.

1958-59 ರಲ್ಲಿ 2

1959-60 ರಲ್ಲಿ 2

1960-61 ರಲ್ಲಿ 3

ಈ ರೀತಿ ಮಾಡಬೇಕೆಂದು ಏರ್ಪಾಡುಮಾಡಲಾಗಿದೆ. ಅಮೇರಿಕಾದಿಂದ ತೀವ್ರವಾಗಿ ತರಿಸತಕ್ಕ ಸೂಕ್ತ ವ್ಯವಸ್ಥೆ ಮಾಡಿದ್ದೇವೆ. ಈ ಕಾರ್ಯವನ್ನು ಕಾರ್ಯರೂಪಕ್ಕೆ ತರತಕ್ಕಂಥಾದ್ದು ನಮ್ಮ ಕೃತವ್ಯವಾಗಿದೆ. ಸಾಮಾನ್ಯವಾದ ಇಲ್ಲಿಯ ವರೆಗೆ ನನ್ನ ಭಾಷಣವನ್ನು ಎಲ್ಲರೂ ಕೇಳಿದುದಕ್ಕಾಗಿ ವಂದಿಸಿ ನನ್ನ ಭಾಷಣವನ್ನು ಮುಗಿಸುತ್ತೇನೆ.

(All the Marathi Members of the Opposition party withdrew from the House at this stage.)

ಶ್ರೀ ಕೆ. ಕೆಂಟಪ್ಪ.—ಸ್ವಾಮಿ, ನಿಮ್ಮ ವರ್ಗದವರಿಗೆ ಬಹಳ ಕಡಮೆ ಮೊಬಲಗನ್ನು ಒದಗಿಸಿರು